

ఉపోద్ఘాతము



శ్లో. అనిత్యాని శరీరాణి, విభవోనై వశాశ్వతః
 నిత్యంనన్నిహితోమృత్యుకర్తవ్యోధర్మసంగ్రహః
 అనునట్లు లోకంబున నకలదనృములలోను
 శ్రేష్ఠమైనది మానుషదనృము. అట్టి యుత్తమదనృ
 లభించినందుకు దేహాదు లనిత్యమని, అయిశ్వర్యంబు
 లశాశ్వతమని, భోగములు నిరర్థకమని, మృత్యుభా
 నత్యమని నిశ్చయించి. దనృసాఫల్యమైన మోక్షధర్మ
 మును శీఘ్రముగా గ్రహించవలసినదనిజ్ఞానశాస్త్రము
 బోధించుచున్నది. గనుక యీమానవదనృములోతా
 నేమి సంపాదించవలసినదో, తా నేమి అనుభవించవల
 సినదో, తానే విచారించిన సూక్ష్మములోనే మోక్ష
 మని ఒక్కయుక్తిలోనే ముక్తియని తన్ను తా నరి
 గిన తానే బ్రహ్మ మని అట్టి బ్రహ్మనందమే తా
 ననుభవించవలసిన దని తనకే తెలియబడుచున్నది. అది
 యట్లుంటే—

ప్రశ్న. మోక్ష మనగా యెటువంటిది ?

ఉ. జీవుడు దేవు డగుటయే మోక్షము.

ప్ర. జీవు డెట్టివాడు ? దేవు డెట్టివాడు ?

ఉ. తన్ను తా నెరుగక తల్లడించువాడే జీవుడు.
తన్ను తా నెరిగి సుఖించువాడే దేవుడు.

ప్ర. జీవు డెక్కడనున్నాడు ? దేవుడెక్కడనున్నాడు ?

ఉ. దేవుడే జీవుడై దేహములో నున్నాడు గాని
దేవునికంటె జీవుడు వేరుగాలేడు.

ప్ర. దేవుడే జీవుడైనయెడల తన్ను తానెందు
కెరుగడు ?

ఉ. దేహేంద్రియాదులతో గలసి దేహము తా
నని భ్రమించుచున్నాడు.

ప్ర. అట్లైన జీవుడు దేవు డెట్లగును ?

ఉ. తన స్వరూపము తా నెరిగిన జీవుడు దేవుడే
అయియున్నాడు.

ప్ర. తన స్వరూపము తా నెరుగుట యెట్లు?

ఉ. తనశరీరములో నేనని పలుకుచున్న వస్తువును
తానని గ్రహించుటయే తన్నుతానెరుగుట.

ప్ర. ఈదేహేంద్రియాదులలో నేననేవస్తువుయేది?

ఉ. తెలివిరూపమై సర్వమును గ్రహించుచున్నదే
అత్మవస్తువు.

ప్ర. తెలివనగా యెటువంటిది ?

ఉ. ప్రజ్ఞానమని, ప్రత్యగాత్మని, చైతన్యమని,

ఎరుకని, తెలివని పర్యాయనామములు గాని అకల్పిత
స్వయం వ్యక్తమైన పరబ్రహ్మవస్తు వాక్కుటియే తె
లివిదూకమై సర్వధేహములలోను ప్రకాశించుచున్నది.

సీ. అట్టి పరబ్రహ్మమునకు అజ్ఞానజీవభ్రాంతి
యెట్లు వచ్చినది ?

అనాదిమూల ప్రకృతివలన బ్రహ్మమందు జీవ
భ్రాంతి కల్పితమగుచున్నదిగాని జ్ఞానాజ్ఞానములు రెం
డును బ్రహ్మమందు లేవు. గనుక బ్రహ్మము తానని
యెరిగిన తానే దేవుడని తాత్పర్యము.

శ్రీరస్తు.

శ్రీగురుభ్యోనమః

ముక్తికాంతావిలాసము.

మొదటిభాగము

స్వస్వరూపస్వయంబోధిని

శ్లో. వందేగురూగాం చరణాశ్రయితే సందర్శితస్వాత్మ
సుఖావబోధే. జనస్యయేజాంగలికాయమానే
సంసారహాలవ్యాలమోహశాంత్యై.

అనగా లోకమున మాయాకల్పితశరీరధారలకు
పాతాళపుత్ర సంసారవంబంధమువలన స్వస్వరూపవిన్న

తిగలిగి తాపత్రయాన్ని చే జన్మమృత్యు భయోత్పాతము సంభవించుచుండును. అట్టిసంసారదవానలముయే వరమగురుని, నిజబోధవలన నివర్తించి స్వస్వరూపమైన వరమాత్మదర్శింపబడుచున్నదో అట్టివరమగురుని పాదారవిందములు కనేకవందనములు సభక్తిపూర్వకముగా నమర్చించి ఆత్మబోధ ప్రకటింపబడుచున్నదనితాత్పర్యము.

శ్లో. స్వయంవ్యక్తం, స్వయంవ్యాప్తం, స్వయంజ్యోతి
స్వయంప్రభ, స్వయంసంవిత్, స్వయంపూర్ణం
సచ్చిదానందమద్యయం.

అనగా యీనామరూపప్రపంచమునకు అధిష్టానమైన ఆదివరబ్రహ్మము సృష్టికిపూర్వమే అకల్పితస్వయంజ్యోతియై సూర్యునివలెప్రకాశింపుచు నముద్రమువలె పరిపూర్ణమై పర్వతమువలె నిశ్చలమై తానేమియు నెరుగకుండుటవలన బ్రహ్మమనగా నిశ్చలమోగి కమనీ అద్వితీయమనీ అఘాయకమనీ సచ్చిదానందమనీ సృష్టియందు ఫేర్కొనబడుచున్నదిగాని బ్రహ్మమునందు నామరూపగుణవికారములు లేవనితాత్పర్యము.

శ్లో. ఆహంశక్తిరహంవృత్తి, ఆహంప్రకృతీరహంస్థితిః
ఆహంకర్తాఅహంభోక్తా, అస్తి భాతిప్రియంస్వయం

అనగా అఖండసచ్చిదానందరబ్రహ్మమునందు
 అనాదిమూలప్రకృతియైన బ్రహ్మశక్తి అహంస్వత్తి
 రూపమైజనించి సర్వజగత్తును సృజించి దేహరూపమై
 కర్మత్వభక్త్యత్వంబులు కల్పించుటవలన సిద్ధికా
 గుండైన ఆత్మకు ప్రకృతివికారంబు లారోపితములై
 జన్మమృత్యు జీవాభ్రాంతి సంభవించుచున్నదని తాత్ప
 ర్యము.

శ్లో. ఇదంవిశ్వమిదందృశ్యం, స్వాత్మమాయాస్వకల్పితం.
 నామరూపాత్మకంసర్వం, నాస్తిభాతిప్రియంసదా

అనగా యీ దేహాదిప్రపంచముసర్వము యిం
 ద్రజాలమువలెనే సచ్చిదానందరబ్రహ్మమైన తనయందు
 సంకల్పశక్తియైనమాయచే జనించిన బ్రహ్మమును
 లేనట్లున్నూ లేనిప్రపంచ మున్నట్లున్నూ, తోపించు
 చున్నది గనుక అస్తిభాతి, ప్రియరూపమైన ఆత్మయే
 సచ్చిదానంద బ్రహ్మమనినీ అన్యతజడదుఃఖస్వరూప
 మైన ప్రకృతియే బ్రహ్మశక్తియనినీ నామరూపవి
 ప్రపంచమే మిథ్యాభూతిమనినీ తాత్పర్యము.

శ్లో. అహంస్వత్తి స్వయంభు ప్రకృతిపురుషమయంజగత్
 అహంజీవస్వయంబ్రహ్మఅహంస్వత్తి లయంస్వయం
 అనగా అఖండవ్యక్తియైన బ్రహ్మమే స్వయం

వ్యక్తమైన పురుషుడనినీ, అహంవృత్తియైన మనస్సే
బ్రహ్మశక్తియైన ప్రకృతియనినీ, వృత్తిజ్ఞప్తులైన
ప్రకృతిపురుషులే జీవబ్రహ్మలనినీ, ప్రకృతిపురుషా
త్మకమైన జగత్తే మాయాకల్పితమనినీ, నిశ్చయించి
అహంవృత్తియైన తనమూలప్రకృతిని అఖండవ్యక్తి
యైన తనయందు లయింపజేసి స్వయంబ్రహ్మము తా
నై స్వస్వరూపమందు కీర్తించునదయే మోక్షసామ్రా
జ్యపట్టాభిషేకమని తాత్పర్యము.

శ్లో. వృద్ధాకాశోద్భిత్ హ్నత్మా, బోధభానుస్తమోష

హ్నతుః సర్వవ్యాపి సర్వధారి భాతినర్వంప్రకాశితే.

వ్యాఖ్యానము. ఏవంశోధితః ప్రత్యగాత్మా,
బ్రహ్మాంతఃకరణోవృత్తే, ప్రతిబింబితః, స్వస్వాశ్రయ
తమోరూపాజ్ఞాన ముపనంహరన్, భానురివ, సర్వ
స్వరూప్రకాశితేత్యర్థః.

తాత్పర్యము. స్వస్వరూపమనగా యీదేహస్త
మైన ప్రత్యగాత్మ కేవలజ్ఞానస్వరూపియగుటవలన సూ
ర్యునివలె స్వయంప్రకాశమై తానుడహరాకాశమందు
దయించి అంతఃకరణవృత్తులయందు భానునివలె ప్రతి
ఫలించి ఆత్మయందు ఆవరణనిత్యేనరూపమై ఆవరించిన
అజ్ఞానాంధకారమును జ్ఞానదీపమైనివర్తించి సర్వాధి

ముక్తికారి తావిలాసము.

హాసమైన స్వస్వరూపమును తనంతటతానే ప్రకాశింప చేయఁటవలన ముమ ట్టువులకు ఆశ్చర్యోధ సూర్యుని వలె ప్రకాశింప మూలాజ్ఞానము నివర్తించు చున్న దని తాత్పర్యము.

“శాస్త్రాత్మకేనవాప్రకాశేణసర్వవ్యాఖ్యోష్ఠతీజానీయా
దిత్యాశింక్త్యాసాక్షాద్యక్తుమశక్యత్వాత్ అనన్వయభూల
మిత్యా దిశ్యత్యా అనన్తనిరననద్వయా నిషేధాదిహే
తుభూతం సన్మాత్రబ్రహ్మయివ జానీయాదిత్యాః ”

అనగా లోకంబున ఎవ్వనికైనా తనయాత్మ యొక్కటే సర్వత్రావ్యాపించి సర్వమును ప్రకాశింప జేయుచున్నదని యేసాధనముచేత తనకు తెలియబడు చున్నదని విచారించిన, అవాఙ్మూలసంగోచరమైన పర మాత్మను ఇట్టి దట్టి ధని చెప్పట కలవిగానందున అణువు గాదని, మహత్తుగాదని, అణువు కంతర్యామియని మహత్తు కతితమని కృతిజెప్పినట్లు అనర్తయిన దేహేంద్రియాదులనన్నిటిని తానుసత్తామాత్రమై గ్రహింపుచు ఇది నేనుగాదు ఇదినేను గాదని సర్వమును తానే నిషేధించి అధిష్ఠానము తానై సాక్షిమాత్రముగా శేషించునదియే బ్రహ్మస్వరూపముగా ఆత్మవేత్తలు తెలుసుకొనుచున్నారని తాత్పర్యము.

“మనుష్యేషుశతకోటి సంఖ్యాకేషు, యశశ్శిత్ యా
శ్వరప్రసాదపాత్రీభూత ఏవంకూటంతానంగచిద్రూపం
ఆత్మానం అద్వయం అఖండానందైకరసం పశ్యసి
ఆశ్వర్యవదేవభవతి; యథాహనుమతః సమద్రోంఘన
మాశ్చర్యంతద్వత్ అత్రస్త్విషయాశా పాశం నిర్ద
వ్యామోక్షేచ్ఛాకారణ మాశ్చర్యం. మోక్షేచ్ఛా
యాః అహిదర్శభత్వాత్, బహుజన్మభ్యత్వాత్,
బహుపుణ్యపరిపాక సాధ్యాత్వాత్, చిత్తప్రసాదైక
మూలత్వాచ్చ సంతీర్ణాశేష, విషయాశాసింఘః శుద్ధా
త్మామోక్షైకకామో ముముక్షుః అహిదర్శభః ఇత్యర్థః

అనగా లోకంబునమనుష్యకోటిలో నూరుకోట్ల
కొకానొకడు షరమేశ్వరానుగ్రహపాత్రుగ్నడై అఖండా
నందరంబైన ఆత్మనుద్భవచుట మహాదర్శనము.
అదియెట్లంటే అతిపరాక్రమశాలియైన ఆంజనేయులు
అలంఘ్యమైన మహాసముద్రమును అనలీలగాదాటిన
ట్లు జన్మమృత్యుసంసారబద్ధుండైనజీవుండు సర్వలోక
విషయబోగవిరక్తుండై ఆశాపిశాచంబైన కామపాశ
మునుఖండించి నిష్కామత్వంబున మోక్షకామియగు
టయె దుర్గభ్యము. మోక్షేచ్ఛయనగా అనేకజన్మము
లందుయీశ్వరోపాసనాదినత్కర్మలనుజేయుటవలననూ

అనేక పుణ్యఫలములచే మనఃపరిపాకము నొందుట
వలననూ, సర్వలోకభోగసంతృప్తుండై సకలవిషయాశా
సముద్రమునులంఘించిపరిశుద్ధచిత్తుండై అత్యాతురము
ముత్తుండగుటయే మహాద్భుతమైనదని తాత్పర్యము.

“ బ్రహ్మసత్యం జగన్మిథ్యేతినిశ్చయపూర్వకం
బ్రహ్మేవాహమితి పరోక్షజ్ఞాన సముత్పన్నంస్యాత్;
అత్రజ్ఞాన నిష్టాసిద్ధేః మహద్వైరాగ్యం తీవ్రమోక్షే
చ్ఛా తత్పరత్వంచ ఏతత్ప్రీతయమేవకారణం; తథాపి
ఇంద్రియనిగ్రహః భావేవై రాగ్యాది జ్ఞాననిష్ఠాచనసిద్ధ్య
తి. అతఃసాధకస్యయత్నతఃఇంద్రియజయస్సంపాద్యః.”

అనగా సాధనచతుష్టయ సంపన్నుండై నముము
క్షువునకు నిత్యానిత్యవివేకమువలన సర్వదృశ్యప్రపంచ
ముమిథ్యాభూతమచియు, సర్వాధిష్టానపరబ్రహ్మముతా
ననియు, పరోక్షజ్ఞానముజనించిననూ అపరోక్షబ్రహ్మ
సాక్షాత్కారమునకు దృఢవైరాగ్యము, అత్యాతుర
ముముక్షుత్వము, ఉత్తమశ్రద్ధ యీమూడును ముఖ్య
సాధనమైనను. ఇంద్రియనిగ్రహములేకుండిన వైరా
గ్యబోధోపరతులు సిద్ధింపవుగనుక అభ్యాసితగు జ్ఞా
యత్నముచే యింద్రియనిగ్రహమును ముందుగానభ్య
సించవలెనని తాత్పర్యము.

“ఇందియాణాం విషయాభిముఖేనపురు
 షాకర్షణసామర్థ్యేపి, స్వరూపానుసంధా
 నేచ్ఛయా, సర్వేందియాణిరస్కృత్య
 ఆత్మానుసంధానేన ప్రవర్తమానత్వం
 ధీరత్వమిత్యర్థః.

అనగా బ్రహ్మనిష్ఠుండు తనమానసేంద్రియం
 బులు తన్నువశపరచుకొని విషయబద్ధునిజేయుచున్నవని
 గ్రహించి ప్రతిబంధములైన దేహేంద్రియాదులను
 బ్రహ్మనిష్ఠాబలంబున జయించి అత్యానక్తచిత్తుండై
 నిరంతరబ్రహ్మనిష్ఠుడై బ్రహ్మనందమఖం బనుభవించ
 వలెనని తాత్పర్యము.

“నిత్యానిత్యవివేక వైరాగ్యాభ్యాం, తీవ్ర
 ముముక్షుతయాచ, సర్వంసస్యస్య యేముముక్షువః
 శ్రీవణంకుర్వంతి తేషాంముక్తిః సమ్యజ్ఞానేనవినా, ససి
 ధ్యతి; సమ్యజ్ఞానంచసమాధింవినాససిధ్యతి సమాధిశ్చ
 ఇందియనిగ్రహంవినా, ససిధ్యతి, ఇందియనిగ్ర
 హోపి నిశ్చేషరాగాదిత్యాగంవినా, ససిధ్యతి; ”

అనగా యేముముక్షువులు ఆత్మానాత్మవివేక
 ఇహమూతార్థఫలభోగ విరాగశమాది పట్కనంప
 న్నులై, వేదాంతశ్రీవణముచేయుదురో అట్టిపూర్ణాధి

కారులకు ఆరూఢజ్ఞానమువలనగాని జీవన్ముక్తి సిద్ధింపదు. అట్టిదృఢజ్ఞానము నిశ్చలసమాధివలనగాని లభింపదు. అట్టి నిర్వికల్పసమాధి యింద్రియనిగ్రహము వలనగాని పొందబడదు. సర్వవస్తువిషయానురాగమును విడువకగాని యింద్రియజయము నశముగానేరదు. గనుక బ్రహ్మానిష్ఠుండు నిరంతరాభ్యాసబలంబున సర్వవాసనాక్షయ మనోలయంబుగావించి బ్రహ్మసాక్షాత్కారమునుపొందవలెనని తాత్పర్యము.

“జన్మానేకశత సహస్రకృతసుకృతపరిపాకేన, శృత్యాచార్య ఈశ్వరప్రసాద పాష్కల్యం ప్రాప్తవతో, యస్యసమాధినా సర్వమిదమహంచ బ్రహ్మైవేతి బ్రహ్మహోక్షవిజ్ఞానం అప్రతిబద్ధంధవతి; తస్య మహాత్మనః స్థితప్రజ్ఞస్య ప్రబుద్ధస్య స్వప్నవ్యహారవత్ అహంమమేదమిత్యా దివ్యవహోవినివర్తతే; నిద్రావత్ అవిద్యాయా వినష్టత్వాత్ తత్కార్యస్యాపిన్యేషనివృత్తిః; అతఃప్రబుద్ధోజాగరణవజీవన్ముక్తో బ్రహ్మైవో బ్రహ్మణ్యేవఆరమతి.”

అనగా అనేకకోట్లజన్మములందు చేయబడిన పుణ్యఫలమువలన ఈశ్వరానుగ్రహబలంబున ఎవనికి నద్గురుకటాక్షలబ్ధంబగు నిశ్చలసమాధియందు సర్వప్ర

పంచమున్నూ బ్రహ్మస్వరూపమే యనిన్నీ ఆబ్రహ్మ
ముతనస్వరూపమేయనిన్నీ స్వానుభవజ్ఞానము దృఢని
శ్చయమగుచున్నదో అట్టిబ్రహ్మగ్నము అఖండప్రజ్ఞా
వంతుడైనందున నిద్రామేల్కొన్నవానికి స్వప్నవ్యాపా
రము మిథ్యాభూతమైనట్లు దేహము తా ననెడిఅహం
కారమును, యిండియంబులు తనవియనెడి మమకా
రంబును, అవిద్యాకార్యమంతయు స్వప్నతుల్యమైనవ
ర్తించుచున్నది. గనుక బ్రహ్మవిదుడు జీవన్ముక్తుడై
మహాజాగృతనుబొంది బ్రహ్మమైనతనయందు తానేర
మించుచుండుననితాత్పర్యము.

“స్వతఃసిద్ధేనిత్యకూటస్థానం గచ్ఛి చిద్రూపే చక్షు
షోరూపవత్ సర్వత్రాక్షిపలభ్యమాన ఆనందైక
రసాత్మని స్వస్వరూపేకీకరణ రమమాణో
బ్రహ్మచిత్ ఆత్మనాస్వస్వరూపేనైవతుష్టః,
స్వాత్మానందరసాను భూత్యైవసంతోషం
తృప్తించప్రాప్య అమృతరసపాయీలవణాం
బువత్ తుచ్ఛంవిషయనుఖం. నాపేక్షతే.

అనగా బ్రహ్మనిష్ఠుండు స్వయంవ్యక్తమై,
సిత్యమై, కూటస్థమై, అవంగమై, చిద్రూపమై ప్ర
కాశించుచున్న తన ప్రత్యగాత్మను నేత్రముచే రూప

మునుచూచునట్లు విజ్ఞానదృష్టిచే నంతటనుదర్శింపుచు
తన స్వరూపమందు తానేరమింపుచు బ్రహ్మమయడై
విహరింపుచు తనయందుతానే పరితృప్తినొందుటవలన
అట్టివాడు తుచ్ఛమైనవిషయభోగముల నవేక్షింపడని
తాత్పర్యము.

“యథావివేకీ సూక్ష్మబుద్ధ్యాతరంగశేన
బుద్బుదాద్యమ్మయంనర్వం జలామాత్రం
పశ్యతి; యథాకటక మకుటాదిహైమం
పర్వం హేమమాత్రంపశ్యతి; తథావ్రత్యక్
శృష్ట్యాస్వంచ జగత్సర్వంచ బ్రహ్మమాత్రం
పశ్యతి; నవవలదైవతదర్శి అవిద్యాబం
ధవిముక్తశ్చైతన్యమహత్తనః సిద్ధస్య
సుప్తాస్థితపత్ స్వాతిరిక్తమపశ్యతః
పూర్ణవృత్తేః బ్రహ్మవిద్యోప్తస్య లోకప్రవృత్తి
ర్ననంభవతి. ”

అనగా లోకంబున వివేకవంతుండు సూక్ష్మ
బుద్ధివలన సముద్రీతరంగ బుద్బుదంబుల నన్నిటిని జల
మయముగాను మకరకుండలకిరీటాదుల నన్నిటిని స్వర్ణ
మయముగాను గ్రహించునట్లు ముముక్షుండైన జీవుం
డు విజ్ఞానదృష్టివలన తానున్న జగత్తున్న బ్రహ్మ

మయముగా గ్రహించుటయె అద్వయిత సిద్ధి యనబడు
చున్నది. అట్టి అద్వయబ్రహ్మమునకు అజ్ఞానపరిమి
ధము నివర్తించుటవలన నిద్రించువాని కన్యముతోచ
నట్లు అంతఃకరణవృత్తికి బ్రహ్మమైన తనకంటె అన్య
మేమియును తోచనందున బ్రహ్మజ్ఞానులకు దేహము
తాననే యహంవృత్తి కలుగనేరదని తాత్పర్యము.

“జపాకుసుమసాన్నిధ్యాత్ స్ఫటికేరత్తమువత్
అనాత్మసాన్నిధ్యాత్ ఆత్మనిత్రతీయమానాని
అనాత్మకర్తృకాని సర్వాణిప్రకృతిరేవకరోతి
నాహంకరోమీతి అధ్యాత్మవిద్యయా

స్వయంబ్రహ్మభావమాపద్య విద్వాత్త్వత్.”

అనగా లోకంబున శ్వేతవర్ణమైన శుద్ధస్ఫటి
కమువద్ద రక్తవర్ణమైన రత్నపుష్పములుంచినస్ఫటికము
రత్నముగా తోచునట్లు అనంగచిద్రూపమైన ఆత్మకు
అనాత్మసంబంధమైన ప్రకృతివికారంబులు ఆరోపింప
బడుచున్నవి గనుక ఆత్మయైన తాను ప్రకృతికంటె
వేరగుటవలన కారణకార్య కర్తృత్వంబులు మాయా
కృత్యంబులుగానే ఆత్మకృత్యంబులు గావని నిశ్చయించి
బ్రహ్మవిద్యాప్రభావమువలన సర్వసాక్షియై సాక్షి
యానుభూతిం జెందువాడే సర్వజ్ఞుడని తాత్పర్యము.

యథాకన్యకా, స్వయంఋతుమతీభూత్వా
 స్వజనం త్యక్త్వాభరతమేకమాశ్రిత్య,
 తదేకాలంబనాభూత్వా, తత్త్రైవరమతే
 తేనైవ తుష్యతి, హ్యష్యతి, ఆనందతి,
 నాన్యంశృణోతి, పశ్యతి, స్మరతి, స్మృశతి,
 స్వయం పతివ్రతాభూత్వాతత్త్రైవతిష్ఠతి;
 తద్దైవ యన్యబ్రహ్మ విదుషోపజ్ఞానమా
 ధినా ప్రాక్షీభూయదేహం, ప్రాణం, ఇంద్రియ
 జాతంచ, సర్వందూరతః పరిత్యజ్య, సచ్చిదా
 నందైకరసం పరంబ్రహ్మైకమేవ మాశ్రిత్య,
 తదేకాలంబనాభూత్వా, తత్త్రైవరమంతి,
 కీడంతి, నందంతి, దుష్యంతి, హ్యష్యంతి,
 సతీపతివ్రతావత్, నాన్యంశృణోతి, పశ్యతి,
 ధునుతే, విజానాతి, స్వయంసదా తదాత్మనా
 తిష్ఠతి, సవేద జీవన్ముక్తి సుఖంవిదేహకై వల్యసుఖంచ
 విందతి."

అనగా లోకంబున రజస్వలయైన కన్య. తనతలి
 దండులను విడచి తన భర్తనే ఆశ్రయించి భర్త
 నెప్పుడును విడువక భర్తతోనే రమి

పు చు కీర్తి డిం పు చు పతియందే తృప్తి నొంది
పతికంటె అన్యులనుచూడక, యేనిషయముచునినక,
యేవస్తువును ముట్టక, యేనుఖమును కోరక పతివ్రత
యై తనభర్త నెట్లు సేవింపుచున్నదో అటువలెనే ము
ముత్తుండైన జీవుండు దృఢవిరక్తిచే బ్రహ్మనిష్ఠుం

ప్రజ్ఞాబలంబున దేహేంద్రియంబుల నిగ్రహించి
ఁబ్బిదానందబ్రహ్మమునే ఆశ్రయించి బ్రహ్మము తా
నే పట్టువడలక బ్రహ్మనిద్యాస్వరూపిణియైన పరాశక్తి
గూడి రమింపుచు, కీర్తించుచు, విహరింపుచు,
ఆనందింపుచు, బ్రహ్మనందనుధారనపాననంతుష్టుండై
పతివ్రత తనభర్త నెప్పుడును విడువనట్లు మాయాక
ర్షిత జగద్విషయంబుల నెప్పుడును కోరక దేహవిసాన
పర్యంతము బ్రహ్మనందరతికీర్తిగా వినోదంబున నిత్య
నంతుష్టుండై స్వదేహమందేవిదేహకై వల్యసుఖంబనుభ
వించునదియే ముక్తికాంతాచిలాసమని తాత్పర్యము.

“ఆరోపితనామరూపాదికం విహాయ సర్వ
త్రాధిష్ఠానభూత బ్రహ్మమాతృదర్శనపరాః
పండితా ఇత్యర్థః, ఏవం బ్రహ్మతత్వ విజ్ఞా
నఖడ్గ నిర్భన్నహృదయగంధోన్మయపహః
పునస్సంసరిణం నసంభవతీత్యర్థః.”

అనగా లోకంబున బ్రహ్మవేత్తలైన పండితులు బ్రహ్మవిద్యాపభావమువలన ఆరోపితనామరూపగుణవికారంబులు మాయాకృతితంబులని, త్యజించి, సర్వనామరూపవస్తువులయందును అస్తిభాతిప్రియరూపమై అధిష్ఠానముగానున్న ఆత్మవస్తువును నచ్చిదానందపరబ్రహ్మముగ దర్శించి ఆపరబ్రహ్మమే తమ నిజరూపముగ నిశ్చయించి తనజన్మకర్మబీజాంకురమైన తింగదేహమును (అనగా బహు జన్మములనుండి దేహము తానని దృఢనిశ్చయమైన మనస్సంశయమును) బ్రహ్మము తాననెడి అనుభవజ్ఞానఖిలముచే ఖండించి అద్వయబ్రహ్మమయ్యై ప్రకాశించువారలు మరల పునర్జన్మమునొందరని తాత్పర్యము.

శ్లో. నిత్యంనదానందరసానుభూతిం|అభిన్నవృత్తాత్త్వని
కుర్వతాంనతాం| ఇంద్రీయలోకేనకిమబ్జయోనేః
కింవాహరేః కిన్నుశివస్యశాశ్వత్ ||

అనగా లోకంబున సత్స్వరూపులు యిట్లున్వయంబోధవలన తమ నిజరూపము బ్రహ్మస్వరూపముగా గ్రహించి అద్వయబ్రహ్మమయ్యై బ్రహ్మనందనుధారనం బనుభవింపుచు బ్రహ్మవిష్ణురుద్రేంద్రాదులు తమ

ఈ ప్రసన్నమైనను ..బ్రహ్మనత్యం జగన్విధ్య" యను
 న్యాయంబున నర్వలోకవిషయములను స్వప్నతుల్యము
 గానిశ్చయించినర్వాధిష్ఠానపరిపూర్ణనచ్చిదానందస్వరూ
 పంబగు ముక్తికాంతనే పొందుచుందురనితాత్పర్యము.

స్వస్వరూపస్వయంజోధనమాప్తం



శ్రీరస్తు.

శ్రీగురుభ్యోనమః

ముక్తికాంతావిలాసము.

రెండవభాగము.

యక్షగానము.



ముక్తికాంతావిలాస మనగా లోకంబున బ్రహ్మ
 విద్యాపరిపూర్ణులైన రాజయోగులు వైరాగ్యబోధోప
 రతులవలన బ్రహ్మనందనముఖ మనుభవించునది యని
 యర్థము.

అది యట్లంటే ఆదిపరబ్రహ్మమైనఆత్మయేపురు
 షుడున్నూ ఆపరబ్రహ్మక క్రియైన బుద్ధియేప్రకృతిన్నీ,
 ఆప్రకృతిపురుషనందయోగమే ముక్తికాంతానంభోగ

మున్నూ, అయినందున యీ దేహధారియైన జీవుండు ప్రకృతిపురుషవివేకమువలన తనమూలప్రకృతినివశపరచుకొని నైరాగ్యబోధోపరతులవలన తనఆత్మశక్తితో రమించునదియే ముక్తికాంతానంభోగమని చెప్పబడుచున్నది.

ప్రకృతి యనగా ఆవరణశక్తి, విక్షేపశక్తి, యిచ్ఛాశక్తి, జ్ఞానశక్తి, క్రియాశక్తి, అని పంచశక్తులై ప్రపంచమును సృజించునదిన్నీ, పురుషుడనగా యాపంచశక్తులకున్నూ అధిష్ఠానమై ప్రకాశించువాడున్నూ అయినందున తానైన ఆత్మను మరపించునది ఆవరణశక్తిన్నీ, దేహము తానని తోపించునది విక్షేపశక్తిన్నీ, విషయములం దాశపుట్టించునది యిచ్ఛాశక్తిన్నీ, విషయభోగముల నుండు రుచిపుట్టించునది జ్ఞానశక్తిన్నీ, విషయస్థుతిముల ననుభవింపజేయునది క్రియాశక్తిన్నీ అగుటవలన సంకల్పవికల్పములు, జననమరణములు, జాగ్రదిద్రుతి మొదలైన ప్రకృతిగుణంబులు బ్రహ్మమైన తనయం దాలోపితములై అనంగచిద్రూపమైన ఆత్మకు స్వరూపవిన్యతి కలుగుచున్నది. కాబట్టి ఆత్మయైనపురుషుండు నైరాగ్యబోధోపరతులచే తన విషయైచ్ఛాశక్తిని మాత్రేచ్ఛయండును, లోకజ్ఞాన

శక్తిని ఆత్మజ్ఞానమందును, విషయభోగశక్తిని ఆత్మానుభవమందును మరలించి ఆవరణవిక్షేపశక్తులను వశపరచుకొని తనపరాశక్తియైన ఆత్మపత్నితో కీడించునదియే ముక్తికాంతావిలాస మని తాత్పర్యము.

వైరాగ్యబోధోపరతుల వివరణము.

వైరాగ్యమనగా యిలమీదం బ్రతుకేలవేల్పులవరంబేలా! ధసంబేల చంచలగంధర్వ పురీవిడంబున ము-లైశ్వర్యంబులేలా! జగంబులబుట్టించు-తలంపునం ప్రకృతితోపాతై మదింబాసి-నిర్మలమై-వాఙ్మనసామితంబగు పరబ్రహ్మంబునే జెందెదక.

అనగా జీవులకు యిచ్చయేజన్మము, జన్మమే దుఃఖము, దుఃఖమేనరకము, నరకమేమృత్యువు, ఆత్మయేదైవము, దైవమేసత్యము, సత్యమేజ్ఞానము, జ్ఞానమేమోక్షము అయినందున జన్మముకంటె దుఃఖమున్నూ, మోక్షముకంటె సుఖమున్నూ యేలోకమునం దునులేదని నిశ్చయించి జీవన్ముక్తికొరకై చిరపించునదిమే సంపూర్ణవైరాగ్యము.

తాత్పర్యముగా నీ హరిరామనీపునా యంతరంగమునందు సాక్షివై యుండుటసత్యమైతే పాపము

కామెను పాంచభౌతిక్మైన కాయంబుదలములగడుగ నేలా! విత్తుక్ష్మిణంబైన నీడును కర్తృంబు—వేధించు వేల్పుకు వెరువనేలా! మమకారముడిగినా—మానును కర్తృంబు—మోహంబు లుడిగిన మోక్షమిదియే! నిష్ప్యూరీతి నిజముగా నిలచినేని—మనసుదృఢమైతె చాలదా మాయగెలువ! భ్రాంతు లుడిగిన బ్రహ్మంబు బట్టబయలు! రామతారకదశరథరాజతనయ.

అనగా యీజగద్రూపుడైన పరబ్రహ్మమే ఆత్మరాముడై ప్రతిశరీరములోను ప్రకాశించుటవలన యీశరీరము పరమవత్రిమైన దేవాలయమనిన్నీ, దేహాధ్యాయైన జీవుండు పరబ్రహ్మమైన దేవుండనిన్నీ శృతిగురుస్వానుభవంబులచే స్పష్టమైనందున జీవుండైన తాను దేవుండని తిరకరణశుద్ధిగా నమ్మి నిశ్చయబుద్ధి గలిగి దేహము తా ననెను జీవభ్రాంతిని విడిచియుండు నదియే స్వరాజ్యాభిషిక్తమైన సద్గురుబోధ యని తాత్పర్యము.

ఉపరతి యనగా నీ 'వేదాంతమనుచు బ్రహ్మదులెంచిన వెలుగు—నాదాంత సీమను నలరవెలుగు! సాధుజనానందసంపూర్ణమై వెలుగు—బోధకునిలయమై పొసగవెలుగు! ద్విదశాష్టమధ్యమందువయించునా వెలు

గు! నూత్మనాశంబునజొచ్చివెలుగు! శతకోటిభాస్కర
ద్యుతులమించినవెలుగు—మేరువుశిఖరంబుమీది వెలు
గు! అట్లు వెలిగెడి బ్రహ్మాంబు నాశ్మయనుచు—దెలి
యనేర్చినవాడె పో దేవుడనగ! మధురపురిపాల ముని
జనహృదయలోల వేణుగోపాలభక్తసంక్రాంతశీలా.

అనగా లోకంబున గురుదీక్షాపరుండైన జీవుం
డు “స్వస్వరూపే స్వయంత్యోతి స్వస్వరూపే స్వయం
రతి.” అనునట్లు అఖండసచ్చిదానందపరబ్రహ్మమైన
తనయాత్మ కోటిసూర్యప్రకాశమై అంతరబాహ్యము
లందు ప్రకాశించుచున్నదని అంతర్మయముచే దర్శించి
అంతటనుంచి తనయంతఃకరణమును ఆత్మయందు
రమింపజేయునదే ఆత్మోపరతి యని చెప్పబడుచున్నది.
ఇట్లు వైరాగ్యజోధోపరతులవలన ఆత్మసాక్షాత్కార
పరుండైన జీవుడు తనబ్రహ్మవిద్యాప్రభావమును
పద్గురురూపంబైన పరబ్రహ్మవిలాసముని స్వానుభవ
పూర్వకంబున నిట్లు ప్రకటించుచున్నాడు.

సావేరిరాగం - ఆటకాళం.

అదుగోపద్గురునివిలాసము! జీవయిదేవునుటే
హృదయము! అదుగో పద్గురుపాదపద్మము! హృద
యవిధినివిలాసపుకాళికి... విధినిమేధములేక బ్రహ్మమును

నదమలంబై వెలుగుచున్నది ||అదుగో|| అండాండము
లకాడై యున్నది పిండబ్రహ్మాండా తీతమై యున్నది |
: : : భూమి భూమి భూమి భూమి భూమి భూమి భూమి
జ్యోతిని దండోగనుగొన్నవారికి పండువెన్నెలపగిది
నున్నది ||అదుగో|| భావభావతీతమైనది జీవాకేవలబ్ర
హ్మమైయున్నది నీవారణాకాగ్రమందున నిలయమై
నమహాప్రకాశము దేవరహస్యంబై వెలుగుచు దివ్య
ముగగనుపట్టుచున్నది ||అదుగో|| బోధకునిలయమై
యున్నది యే బాధలుగాననివిన్నది యీధరనుయా
గంటి పరశివస్వామి నద్గురుబోధనామది పాదుకానిబ్ర
హ్మాండమంతయు పట్టపగలై వెలుగుచున్నది ||అదుగో||

అనగా లోకంబునబ్రహ్మజ్ఞాన సంపన్నులు పర
బ్రహ్మవిలాసంబైన బ్రహ్మనందము పరమగురునియు
పదేశంబువలన సిద్ధించునదిగాని అన్యధాలభించునది
కాదనిన్నీ బ్రహ్మ విలాసము నెఱిగించిన నద్గురువేపర
బ్రహ్మవిలాసమే ఆపరబ్రహ్మవిలాసమే నద్గురువిలాస
మనిన్నీ ఆనద్గురువిలాసమే ముక్తికాంతావిలాసమని
న్నీ నిశ్చయించి నద్గురుపాదపద్మంబులు తమహృద
యపద్మంబుననిలిపి సదాభజింపుచు నద్గురుకటాక్ష
లబ్ధింబైన ఆత్మబోధను తమహృదయంబున రమింప

జేయుచు అఖండనచ్చిదానందస్వరూపమైన పరబ్రహ్మమునుదర్శించి అండపిండబ్రహ్మాండమునుండి పండువెన్నెలవలె పట్టపగలై వెలుగుచున్న పరంజ్యోతియే పరమపదంబనిన్నీ, ఆపరమపదకై వ్యామో మోక్షసామ్రాజ్యమనిన్నీ, ఆ మోక్షసామ్రాజ్యవై భవమే ముక్తికాంతావిలాసమనిన్నీ, గ్రహించి యాముక్తికాంతానంభోగనుభూబు నిట్లువ్రకటించుచున్నారు.

రాగం—తాళం.

చక్కనిముక్తివధూటి-మది-జోక్కితి నిస్సనిబోటి।
 చక్కెరబొమ్మలమేటి-వేరెక్కడ నీకును సాటి॥చ॥
 నిన్నునుగాననివారు-మరలన్ననుభవ్యుఁగారు।నిన్నె
 రుగకయున్నారు-సంపన్నులె బగతిలో వారు॥చ॥
 ఎందుకు నీదయరాదు-వేరెందును నామదిబోదు।
 సందియమేమియులేదు-నినుబొందక సౌఖ్యముగాదు॥
 మానక మెప్పుడునేను-నీమరలున బడియున్నాను।
 ఆనందాంబుధిలోనూ-నన్నికనై నదేల్పగనగునుచ॥
 మానులబొందుదీతాఁడిపుసూయలద్రించుకతారీ।
 జ్ఞానులచెంతనొయారీ-నను శంకరు జేయవెచేరి॥చ॥

అనగా లోకంబున అఖండమండలాధిపత్యం
 లైన రాజ్యలక్ష్మియైనను, అనేకకోటిసంచయంబులు

గల ధనలక్ష్మియైనను, మోక్షలక్ష్మికి బానిసలైనందు
న బ్రహ్మవిద్యాదురంధరుండైన పర్వజ్ఞుడు “సామ్రా
జ్యసంభోజ్యం స్వాత్మరాజ్యేనుభేరమే” అనునట్లుమోక్ష
సామ్రాజ్యమహాలక్ష్మియగు స్వాత్మపత్నితో సంభో
గింపుచు ఓముక్తికాంతా! మోక్షసామ్రాజ్యవైభ
వంబైనను నీసంభోగమునకు నహ
నముగాదుగదా! రంభాదిదేవకాంత
లైనను మాయకాంతలేగాని ముక్తికాంతలుగారు
గదా; అట్టిదేవకాంతలసంభోగమైనను తుచ్ఛభోగమే
గాని నిత్యభోగముకాదుగదా; బ్రహ్మాదిదేవతలకైన
ను నీసంభోగములభింపదుగదా; బ్రహ్మాదులకైనను
నీసంభోగమువలనగాని జన్మసాఫల్యముకానేరదుగదా;
ఇట్లు సర్వోత్కృష్టమైన నీసంభోగంబుగోరక తోకం
బున మానవులు రంభాసంభోగమును గోరచుండురు.
ఎన్నికోట్లజన్మంబుల పుణ్యఫలంబుననో యీజన్మంబున
నాకు నీసంభోగంబు లభించినది. నీదర్శనమాత్రమునే
నామనంబునవసీతంబై కరిగిపోవుచున్నది. నీతోపంభో
గించినప్పు డీమనంబేమైయుండునో తెలియకున్నది. నీ
తోగలసి అన్యోన్యగాఢాలింగన చుంబనాదులచే రతి

క్రిడనలైదువాడు సాక్షాత్పరమేశ్వరుండుగాని జీవుండు గాడు. లోకంబున ముక్తికాంతతో రమించనివాడు నీతో సంభోగించని నవమస్మధుడైనను నపుంసకుడన బడుచున్నాడు. నామనంబెప్పుడునూ నీసంభోగంబునకే పరితపించుచున్నదిగాని తుచ్ఛభోగంబును గోరుటలేదు. లోకంబున మహాఋషులైన మానులందరును నీసంభోగమునకే నిరీక్షించుచుందురు. నీయందే మోహితులై యుందురు. నీవును నిస్సంగులనే వరింతువు. నిష్కాములనే రమింతువు. నీపరిపూర్ణకటాక్ష వీక్షణంబున ఆవరణవిక్షేపమాయనుతోలగించి నిత్యానందరతిక్రిడా వినోదంబునను స్వరాజ్యాభిషిక్తుని జేయుచుండుమని అనేకవిధంబుల ముక్తికాంతనుకొనియాడి, కొనియాడి బ్రహ్మజ్ఞానమహత్వంబు నిట్లు ప్రకటించుచున్నాడు.

రాగం-తాళం.

జ్ఞానమా-అత్మజ్ఞానమా! తత్త్వజ్ఞానమా-దశి
అజ్ఞానమా॥ జ్ఞానమా-అజ్ఞానమనియెడి కాననముభ
స్మంబునేయు! మహానలంబవుగదవెనీకు-నమానమాయి
తంబు॥ నాత్మజ్ఞానమా॥ పూనియజ్ఞానాంధకారము-
లేనిదానిగ-జేయజాలిన! భానుదీప్తిగదవెలోకము-లో
నినన్మానవులకాత్మ ॥జ్ఞానమా॥ మానుగనజ్ఞానమని

యెడి-యేనుగనుపీనుగసేయు! ననూనబలకేసరివిగదవె
ధీనిధులకరయంగనాత్మ ||జ్ఞానమా|| నీనిజస్థితిగాననేర్చి
న-వానిశంకరుజేయుదువుబహు! మానమహిమ-పున
ర్భవంబునులేని గతిబొందించితి ||ఆత్మజ్ఞానమా! భక్తి
జ్ఞానమా||జీవులకు||

అనగా లోకంబునజీవులకు వ్యవహారజ్ఞానమని,
పరమార్థజ్ఞానమని జ్ఞానము రెండువిధములు. అందువ్య
వహారజ్ఞానమనగా దేహవర్ణాశ్రమ నామరూపంబులు
ఆత్మయందారోపించుకొని దేహముతానని ప్రవర్తిం
చునది ఆరోపితజ్ఞానమనినీ, పరమార్థజ్ఞానమనగా దే
హవర్ణాశ్రమ నామరూపంబులు మాయాకల్పితంబుల
నినీ, దేహధారియైనజీవుండు అకల్పితస్వయంబ్రహ్మ
మైనదేవుండనినీ గ్రహించి బ్రహ్మముతానని ప్రవ
ర్తించునది అధిష్ఠానజ్ఞానమనినీ చెప్పబడుచున్నది. అ
నేకజన్మములనుండి దేహముతానని వ్యవహరించెడు
జీవుని యీజన్మమందుదేవుడుతాననియెరిగించి జీవన్ము
క్తి నొందించుటవలన జ్ఞానమే మోక్షస్వరూపమనినీ
దేవతులకై నను దుర్లభమైనదనినీ, బ్రహ్మదులకై న
నుజ్ఞానములేక మోక్షముసిద్ధిచదనినీ, లోకంబుజ్ఞాన
మె నర్వోత్కృష్టముగా కొనియాడబడుచున్నది. జ్ఞాన

మన్ననూ, ఎరుకన్ననూ, తెలివన్ననూ, ప్రజ్ఞన్ననూ, ఆత్మన్ననూ, జీవుడన్ననూ, దేవుడన్ననూ, పరియాయనామంబులుగాని బ్రహ్మవస్తువొక్కటియనియర్థము. పరబ్రహ్మమైన దేవుడొక్కడేతెలివిరూపమైనర్వజీవులలోను నేనునేననివలుకుచున్నాడనా! నిముషమాత్రములో దేవునిజూపించి ఒక్కయుక్తిలో ముక్తినిపొందించుచున్న ఓఆత్మజ్ఞానమా; లోకంబున జీవులకు దారావుత్రసంసారము తనదియనే జ్ఞానారణ్యమును స్వరూపజ్ఞానదావానలంబున దహించుదానవున్నా, దేహము తానని భ్రమించెడు ఆజ్ఞానాంధకారమును ఆత్మజ్ఞానసూర్యోదయంబున నివర్తించుదానవున్నా, కామకోపాధిమదగదంబులను బ్రహ్మవిద్యాప్రబోధపరాక్రమసింహమువై సంహరించుదానవున్నా, అయినందున నర్వలోకములయందునూప్రజ్ఞాస్వరూపమైన నీవే ప్రకాశించుచున్నావు; నర్వకార్యములును సీత్రజవలననే నిర్వహింపబడుచున్నవి. నర్వభోగంబులును నీవలననే సిద్ధించుచున్నవి; గనుక సర్వోత్కృష్టమోక్షస్వరూపంబగు నీమహత్త్వంబు బ్రహ్మాదులకైనను గ్రహింపరానిచో నరాధముడైన నేనెట్లు గ్రహింతును? యిట్టి బ్రహ్మజ్ఞానప్రభావమువలన జ

సమృద్ధ్య పృథిబంధవిముక్తుండనై శాశ్వతమోక్ష
సామ్రాజ్యవై భవ మనుభవింపుచు అనాదిమూలా
జ్ఞానపృథిబంధము నిట్లు విడిపించుకొనుచున్నాడు.

రాగం—తాళం.

ఎంతపాపజాతివే-అజ్ఞానమా! నాచెంతవదలిపోవవే-య
జ్ఞానమా॥ ఎంతతులువదానవే-యజ్ఞానమా! నీవంత
మింకమానవే యజ్ఞానమా॥ ఇన్నాశృదాకనో-యజ్ఞాన
మా! నేనిన్నెరుంగనై తినే-యజ్ఞానమా॥ఎంత॥ అల్లి
బిల్లిశాయకే-యజ్ఞానమా! నీయిల్లుకాలిపోను-ఓయజ్ఞా
నమా॥ఎంత॥ కల్లలాడించకే-యజ్ఞానమా!నీతల్లికడుపు
కాలనో-యజ్ఞానమా॥ఎంత॥ నీహతచేమాయెనే-య
జ్ఞానమా! దుష్టాశలెందుబోయెనే యజ్ఞానమా॥ఎంత॥
నీటక్కులన్నిమానవే-యజ్ఞానమా! మాయచిక్కులన్ని
తెలసెనేయజ్ఞానమా॥ఎంత॥ నాశంకలన్నిదీరెనే-యజ్ఞా
నమా! నేశంకరుండనై తినే యజ్ఞానమా॥ఎంత॥

అనగా లోకంబున జీవులకు అజ్ఞానమనగా
తా నెవరో, తన స్వరూపమెట్టిదో, విచారింపని యవి
వేకముగాని జ్ఞానములేని జడమని యర్థముగాదు.
గనుక నిత్యానిత్యవివేకమువలన నిత్యమైన బ్రహ్మము
తన స్వరూపముగా గ్రహించిన జీవుండు జన్మకర్మ

మూలంబైన యవివేకమును పిశాచముగాను, అశ్రద్ధ
పెనుభూతముగాను, నిశ్చయించి యీజన్మంబున తన
లోనుండి తొలగించి యికముందు యీపాపగ్రహంబు
లు మరల తన్ను బొందకుండునట్లు మనోవాక్కాయ
కర్మములచే నిట్లు మారణహామము చేయుచున్నాడు.
ఓయవివేకపిశాచమా ? వివేకపంథమైన మానుషజన్మ
మెత్తియును, ద్విపాదపశువుకలనే దేహము తానని
తోపించుచున్నావుగదా; యిట్టిపాపము నన్నికపొందిం
చకుము.

ఓయశ్రద్ధపెనుభూతమా ? వేదాంతశాస్త్రము
చదివినను బ్రహ్మనిష్ఠచేయనీయక విషయభోగములను
మరగించి స్వస్వరూపమును మరపించుచున్నావుగదా.
యిక నన్నిట్లు మోసముచేయకుము.

అనేక జన్మములనుండి అజ్ఞానమేజన్మకర్మమూల
మని తెలియనీయక జననమరణసాగరంబున ముంచి
చుంటివి. యిక నన్నిట్లు ముంచకుము. ప్రజ్ఞానమే
బ్రహ్మమనీ, అజ్ఞానమే మాయనీ, తెలిసినది గనుక
ఆవరణవిక్షేపమాయచే నన్నిక చిక్కుల బెట్టకుము.
లోకంబున పండితులనైనను కాంతాకనకములచే
మోహింపజేసి మృత్యువుపాలు చేయుచున్నావు. న

న్నట్లు చేయక యింతటితో విడిచిపొమ్ము.

సర్వభోగసంతృప్తివలన సర్వవిషయాశాసముద్ర
మును తరించితిని. గనుక యిచ్చా, జ్ఞాన, క్రియారూ
పంబున నన్ను విషయాశనుపొందింపక విడిచిపొమ్ము.

శృతి గురుస్వానుభవబలంబున పుట్టని, చావని
పరబ్రహ్మము నే నైతిని గనుక మాయాకార్యంబు
లైన సర్వసంశయములు మటుమాయమగుచున్నవి. బ్రహ్మ
మైన నాయందు జ్ఞానాజ్ఞానములు రెండును లేనందున
మాయగాని మాయాకర్షితమైన జగత్తుగాని ఎవ్వ
డునూ లేదని తనపరిపూర్ణబ్రహ్మనందనంతృప్తియైన
జీవన్ముక్తి స్థితి నిట్లు ప్రకటించుచున్నాడు.

రాగం—తాళం.

ఏమిఁకొదువామాకు-మరి-ఏమిఁచింతామాకు
కామధేనువగుచుముక్తి! కదసియుండేమాకు || ఏమి
కొదువా|| సకలామ్నాయ - శాస్త్రములసారామబ్బె
మాకు! తిరికరణాశుద్ధిగమేలు - తెరవుదొరకేమాకు||
ఏమిఁకొదువా|| చూపులందు తగులులేని-చూపుదొ
రికేమాకు! ఆపోజ్యోతిరూపామందు నలరగల్గెమాకు||
ఏమి|| మాయావికృతాలెల్లమానే! మార్గమబ్బెమా
కు! శ్రీయాములకుమూలమైనసిరి లాభించెమాకు||

ఏమీ॥ ముక్తికాంతాభోగ్యమైన-యుక్తిదొరికేమాకు
 వీరక్తిభక్తిభావమందు - శక్తిగలిగేమాకు ॥ ఏమీ॥
 శంకలేని ఆత్మజ్ఞానా-మింకదొరికేమాకు। శ్రీశంకర
 నద్గురునిబోధ-సిద్ధిగలిగేమాకు ॥ ఏమీకొదువా॥

జీవన్ముక్తియనగా గీ॥ తలపుచేతగలుగుతార
 కబ్బివ్వాంబు। తలచిచూడ తానెత్తవ్వమగును। తల
 పులోనెత్తలపు తన్నుతానెరిగిన విశ్వదాభిరామ వినుర
 వేమా॥ అన్నట్లు జీవుడైనతాను దేవుడుతానని తన్ను
 తానెరుగునదే ఓక్కయుక్తిలో ముక్తియైయున్నది.
 తాననగా తెలివిరూపమైన ఆత్మయున్నా, సంకల్ప
 రూపమైన మనస్సున్నా, రెండునూగలసి దేహభావ
 ముచేత జీవుడనిన్నీ, ఆత్మభావముచేత దేవుడనిన్నీ,
 చెప్పబడుచున్నదిగాని, జీవుడుతానని, దేవుడుతానని
 మనస్సుకునూ, ఆత్మకునూ వేరువేరుగా చెప్పబడదు.
 గనుక తెలివిరూపమైనఆత్మ, తనతలపులో సాక్షియై
 వెలుగుచున్నదని తనతలపులోనిలిపి దేహముతాననే
 తలపునువదిలి దేవుడుతాననితలపోయుచుండిన తనతల
 పులో వెలుగుచున్నతారకబ్రహ్మము తనకు ప్రసన్న
 మై తనతలపుతెలివిలోగలసి తారకబ్రహ్మముతానై
 ప్రకాశించునదియే ఆత్మసాయుజ్య మనబడుచున్నది.

యిట్లు బ్రహ్మసాక్షాత్కారపరుండైనవానికి
 ముక్తికాంతాసంభోగమును కామధేనువువలెనున్నా,
 బ్రహ్మవిద్యానందమును కల్పవృక్షమువలెనున్నా త
 న్నాశ్రయించి సర్వభోగసంతుష్టి నొందించుటవలన నా
 కేచింతయు లేదనినీ, నాకు సర్వవేదాంతరహస్యం
 బైన స్వరాజ్యాభిషేకము సిద్ధించినందున నామమనో
 వాక్కాయములు త్రికరణశుద్ధిగా పరబ్రహ్మమునే
 భజింపుచున్నవనినీ, నాయంతఃకరణము ఆత్మజ్యోతి
 యందు నిలచి దహరాకాశమునే దర్శించుటవలన మా
 యాస్వరూపములందు చిక్కుబడనివిజ్ఞానద్వైపిలభించిన
 దనినీ, నాకు సర్వోత్కృష్టమైన మోక్షలక్ష్మి లభిం
 చుటవలన అపైశ్వర్యములయందును నిస్సహృద్యము
 గలిగినదనినీ, నాయిచ్ఛా, జ్ఞాన, క్రియాశక్తి ము
 క్తికాంతాసంభోగమందు మరగియుండుటవలన విషయ
 భోగములందు విరక్తి నీ, ఆత్మోపరతియందనురక్తి నీ
 గలుగుచున్నవనినీ, నాకు సద్గురుకటాక్షంబువలన
 సర్వసంశయంబులు నిర్మూలంబై జన్మరహితంబైన
 విదేహకైవల్యము నాస్వదేహమందే సిద్ధించుటవలన
 జన్మసాఫల్యముండెంది నిరంతరము గురుభజనంబుజే
 యుచు కృతార్థుడగుచున్నాడని తాత్పర్యము.

రాగం—తాళం.

గురుచరణాన్మరణామృతపానము! పరయోగు
 లకిదిజీవనము॥ పరమహంసగురుపాదసేవనము! పర
 మామృతనందీవనము॥గురు॥ మరణవ్యాఘ్రులకు-మహా
 దాషధము! జననదుఃఖసంహారకము॥గురు॥ దేహి-
 దేహగుణ-మోహవిచ్ఛేదము! దివ్యజ్ఞానసుఖదాయక
 ము॥గురు॥ సాంఖ్యతారకమ-నస్కుచిచారము! స్వ
 స్వరూపనందర్శనము॥గురు॥ ఘోరసూక్ష్మతను-కారణ
 లింగము! శునీలమధ్యమునసంగమము॥గురు॥ సూర్య
 దాసగురు-సూత్రసంధానము! స్వప్రకాశమేకేవలము!

శ్లో॥ నగురోరధికంసాధ్యం! నగురోరధికంతపః!
 నగురోరధికంధ్యానం! నాస్తి తత్త్వంగురోఃపరం॥

అన్నట్లు లోకంబునముముక్షువులకు నద్గురుబో
 థయే ముఖ్యసాధనమైనందున మోక్షానకులైననజ్జ
 నులు నద్గురువును యిచ్చదై వముగాప్రేమించి చతుర్విధ
 శుశ్రూషలతో సేవించి నద్గురుజాపదిష్టంబై నబోధసూత్ర
 మును గ్రహించి స్వరాజ్యాభిషిక్తులై మోక్షసామ్రా
 జ్యసఖుల బహుభవించుదురగాక! నిర్వోతుకజాయమాన

కటాక్షంబుననద్గురుప్రసాదంబు లభించుగాక! ఈముక్తి
కాంతావిలాసంబులోకంబున బ్రహ్మవిద్యావిలాసంబై
వ్రువించుగాక!

ముక్తికాంతావిలాసము

సంపూర్ణము.

ఓమ్

తత్సత్

బ్రహ్మైవాహమస్మి

గద్యః.

ఇది శ్రీశంకరమంచి లక్ష్మీనృసింహ నద్గురు

కటాక్షలబ్ధంబును బ్రహ్మవిద్యాప్రభో

ధంబును శ్రీగవరాజవంశపవిత్ర

లక్ష్మణమాత్యపుత్ర సూర్యనా

రాయణశర్మగావిరచితంబు

ను, ముక్తికాంతావిలా

సంబంధమొక్కగంధము

సంపూర్ణము.



ప్రకటన:



1 జగన్నాటక విలాసము.

2 విదేహకై వల్యము.

3 అనుభవదర్పణము.

4 సతీపతిహితోపదేశము.

5 పరమార్థబాలబోధ

6 ముక్తికాంతావిలాసమున్న యీ రూఢ్యగ్రంథముల హక్కున్న లోకంబున ముముక్షువులకొరకు భగవదర్పణము చేయబడినవి. గనుక లోకంబున ధర్మాత్ములు యీ మోక్షగ్రంథములను భగవద్వీరిగా ముద్రించి ప్రకటింపగోరుచున్నాడను.

ఈగ్రంథములు పలయువారు

మ.రా.రా.శ్రీ ఎర్రమిల్లి వెంకటబంగారావుగారు.

పాశర్లపూడి. సగరంతాలూకా.

గోదావరిజిల్లా.

అని వ్రాయవలెను.

జగపతిముద్రాక్షరశాల—పెద్దాపురం.

10399

